

శి ది ల శి ల్పం

ప్రకృతి తనవిధిని నిర్వర్తించి బద్ధకంగా జిళ్ళు విరుచుకొని, చలితో వణికిపోతున్న సుందరిలావుంది! మేఘాలు తమ పనిని నిర్వహిస్తూ ప్రయాణిస్తున్నాయి. రాత్రి కురిసిన తేనె మంచు పచ్చగడ్డిమీద తెల్లగా ముత్యాలా మెరుస్తూ అందాన్ని నిర్వచిస్తోంది. గడ్డిచివుళ్ళు సిగ్గుతో ముకుళించుకొని ఆనందాన్ని ఆస్వాదిస్తున్నాయి!

కాలసర్పం పాపపుణ్యాల్ని మింగుకొని ముందుకు సాగిపోతున్నట్లు, కొండల్ని చుట్టుకొన్న పాప లావున్న మెలికలుతిరిగిన రోడ్డుని మింగుతూ బస్సుముందుకు సాగిపోతోంది. రోడ్డుకు ఒకప్రక్క ఎత్తైనకొండ, ఇంకొకవైపున అగాధమైన లోయా, స్వర్గనరకాల్లా నిల్చివున్నాయి. రాత్రికురిసిన మంచుకు తార్కాణంగా కొండరాళ్ళు తడిగా కనిపిస్తున్నాయి. చల్లగాలి రివ్వున మొహానికి కొడతూవుంటే నరాలు జివ్వున లాగుతున్నట్లున్నాయి. ఆ బాధలోనే అనిర్వచనీయమైన అనుభూతి; ఆనందం. ఎంతసేపు చూసినా తనివితీరని లోతందని లోయలు. వాటిలోకి తడేకంగా చూస్తూవుంటే, పచ్చదనపు ముద్దతప్ప ఇంకేమీ కానరావటంలేదు. అవతలివైపు కొండ అంచున ప్రయాణించిన రోడ్డంతా మసగ్గా ఆ కొండ

శి ధి ల కి ల్పం

రోడ్లని మేఘాలు తాకుతూవుంటే వాటిలోంచే ప్రయాణించి వచ్చామా?" అనిపిస్తోంది.

అనంతగిరి ఎప్పుడో దాటిపోయింది. అది ఆ ప్రాంతాల్లోకల్లా ఎన్నోన ప్రదేశము. ఆ ఘాటురోడ్డుమీద నిలబడి ప్రకృతిని తిలకిస్తూవుంటే మనని మనం మర్చిపోతాం. ఆ ఆనందం మనసులో ముద్రవేసుకొంది. బస్సు అరకులోయకు చేరువౌతున్నకొద్దీ ఆత్రుత హెచ్చవుతోంది. జీవితంలో మొదటిసారిగా ఇటువంటి ప్రదేశాల్ని చూడటం—మనసు ఏవో లోకాల్లో విహారిస్తున్నట్లు ఆహ్లాదంగా వుంది.

“ఏమిటో! కాణిగారు మధుర స్వప్నాల్నికంటునట్టున్నారే! ఆ స్వప్నాల్లోని ప్రియుడు—రాకుమారుడు... ప్రవరుడు... మన్మథుడు... ఆ అదృష్టవంతుడు ఎవరో?” అంటూ జడపట్టుకొని గట్టిగా లాగింది శైలజ.

“అబ్బ! ఉండవే. నువ్వు మరీను!” అంటూ జడ విడిచి లించుకొనేందుకు ప్రయత్నించాను.

స్నేహితురాండ్రందరూ గట్టిగా నవ్వుతున్నారు.

“ఉహూ! చెప్పేకాని వదలను. మే మందరం కలిసి ఇలా అరకులోయ పిక్నిక్ కు బయలుదేరితే నువ్వు మాతో సాలుపంచుకోకుండా నీ ఊహనాధునితో విహరించటానికి ఈ శైలజ ఒప్పుకోదు.” మూలి అదోలా పెట్టింది శైలజ.

మళ్ళీ అందరూ నవ్వారు.

“ఫో! పాడుపిల్లా!” అన్నా మెల్లిగా సిగ్గుతో.

“ఏమి టాలో చిస్తున్నావ్ రాజ్జీ?” అంది భుజంమీద చెయ్యి వేసి మెల్లగా రాస్తూ.

“శైలూ! నాములా మెలికలు తిరిగిన ఈ అందమైన రోడ్డు; గిలిగింతిలు పెట్టే ఈ చల్లనిగాలి, నున్నలపండువగా పచ్చని చీర ధరించిన ఈ ప్రకృతి సుందరి; ఆమెను ఆనందంతో మెల్లిగా స్పృశిస్తున్న దూదిపింజల్లాంటి తెల్లని మేఘాలు; అగాధమైన లోయలు ఇవన్నీ చూస్తూంటే నీ కెలాగుంది?” అన్నాను ఆనందంగా.

శైలజ నా దగ్గరగా వంగి అంది: “అబ్బో! రాణిగారు కవిత్వంకూడా చెప్పన్నారే! ఇంకేం, ఒక్కొక్కటి అలా పుట్టుకొన్నాయిలే. అయితే ఈ ప్రకృతిని చూస్తూంటే నా కెలాగుందో చెప్పనా?”

“ఊ, చెప్పు.”

“నువ్వు ఏమీ ఆనకూడదమ్మాయ్.”

“అలాగేలే!” అన్నా సందేహిస్తూ.

“నిన్ను ముద్దుపెట్టుకోవాలనివుంది!” అంటూ వంగి గట్టిగా బుగ్గమీద ముద్దుపెట్టుకొంది.

“ఛీ! నాడుబుడులన్నీ!” అంటూ వదిలించుకొన్నాను. వెనుక సీట్లో వాళ్ళు నవ్వుతూంటే చచ్చే సిగ్గనిపించింది.

కేరింతలతో, గోలతో సాగిపోతోంది బస్సు.

“రాధిక ఏదీ?” అన్నా, ఏదో ఒకటి మాట్లాడాలని.

“అదిగో, ఆ ముందు సీట్లో చూడు, ఎలా కూర్చుందో!”

శి ధి ల కి ల్పం

అశోకవనంలో సీతలాగ. నామీద అలిగి అక్కడికి వెళ్ళి పోయింది." అంటూ శైలజ వెనక్కు తిరిగి పార్వతితో కబుర్లలోకి దిగిపోయింది.

శైలు ఎప్పుడూ ఏదో ఒకటి వాగుతూ వుంటుంది వస పోసిన పిట్టలాగ.

రాధికవైపు చూశాను! నిశ్చలంగా కూర్చొని ఈ ప్రపంచంలో సంబంధం లేనట్లు కిటికీలోంచి అవతలకు చూస్తోంది. నిన్నటినుండి ఆమెను ప్రత్యేకంగా గమనిస్తున్నా. ఆమెలో పిక్నిక్కు వెళ్తున్నామన్న ఉత్సాహం, క్రొత్తప్రదేశాల్ని చూస్తున్నామన్న ఆసక్తి కనబడలేదు. ఏదో నిర్వేదంగా ఆలోచిస్తోంది. ఆమె అలా ఎందుకు మారిపోయిందో ఎంత ఆలోచించినా అర్థంకాలేదు!

నేనూ, శైలజా ఇంటరునుండి చదువుకున్నాం. మొదట నుంచీ ఇద్దరం ఒకటిగా వుండేవాళ్ళం. శైలు ఒరి బోధామనిషి. ఎప్పుడో ఏదో ఒకటి వాగుతూ, తృప్తుతూ, సరదాగా వుంటుంది. నిర్మలమైన మనస్సు ఆమెది. ఏదీ మనసులో దాచుకొదు. నేనంటే ఆమెకు అంతులేని అభిమానం. అప్పుడప్పుడు నాతో అంటూవుంటుంది.

"నువ్వు నాదురదృష్టంకొద్దీ ఆడదానివై పుట్టావుగాని, తేకపోతే పెళ్ళాడేద్దును సుమా!"

మే మిద్దరం ఇంటరు పూర్తిచేసి ఒకేసారి విశాఖపట్నం మెడికల్ కాలేజీలో చేరాం. అక్కడ హాస్టల్లో మరొక

ఆమె మా రూమ్ మేటుగా చేరింది. ఆమె కథానాయకురాలైన రాధిక.

ఈ కథకు నాయకురాలు రాధికే. ఈ కథను వ్రాయటం ఆమె గురించే. అయితే ఆమె ఈ కథ చదువుతుందని కాదు; ఆ ఆశ నాకు ఏ కోశాన్నారేదు. అయినా వ్రాయటం నా తృప్తికోసం. మనస్సులో రగులొంటున్న బాధాగ్నిని చల్లార్చుకొనేందుకు. భగవంతుడు రాధికలాంటి మంచి బామ్మను సృష్టించి దానితో ఎందుకు ఆటలాడతాడో తెలియదు. అందులో ఆ సృష్టికరకు ఏ మాత్రం ఆనందమున్నా అది నా గుండెకు రంపపుకోతే అవుతుంది.

ఒక్క ముక్కలో చెప్పాలంటే రాధిక, శైలజకు పూర్తిగా వ్యతిరేకం. చాలా నిండైన మనషి! తొణకదు! అవసరమైతే తప్ప నోరువిప్పి మాట్లాడదు. చాలా గంభీరంగా వుంటుంది. ఆమె దుస్తుల్లో, భాషలో నిరాడంబరం గోచరిస్తుంది. ఆకరణ లేకపోయినా ఆమెలో అందంవుంది. ఆమె కాలేజీలో చేరిన క్రొత్తలో ఆమెను 'చాలాగర్విష్టి' అన్నారు కొందరు. తరువాత "యోగిని" అన్నారు. ఆమె ఎవ్వరేమన్నా చలించే మనిషి కాదు. ఆమెకు కాలేజీలో ఎవరైనా స్నేహితులు ఉన్నారంటే అది నేనూ, శైలజా మాత్రమే; మిగిలిన వాళ్ళతో ఎంతో అవసరమైతే తప్ప మాట్లాడదు.

శైలజ గలగలసారే సెలయైరేతే, రాధిక గంభీరముద్ర
దాల్చిన సముద్రం. ఒకరు దక్షిణద్యవం, మరొకరు ఉత్తర
ద్యవం. ఆ విభిన్న వైఖరిగల ఇద్దరితోనూ నాకు సాంగత్యం
కల్గటం విచిత్రమే. రాధికను ఎవ్వరెలా అన్నా నేను మాత్రం
ఆమెకు నా హృదయంలో ప్రత్యేకస్థానం ఇస్తాను. దానికి
కారణం ఆమె నిర్లిప్తతా, మంచితనం కావచ్చు. ఆమె
ముఖంలో ఆనందం, ఆమె పెదాలపై చిరునవ్వు నేనుచూసింది
చాలా తక్కువస్థానమో!

“రాధికా! ఎప్పుడూ మాట్లాడవు. చిరునవ్వునూ
నవ్వువు! ఏం? నవరత్నాలు రాలిపోతే మేం ఏరుకుంటా
మనా?” అని శైలజ అంటే సమాధానంగా చిన్నగా నవ్వు
తుంది రాధిక. ఆ నవ్వులో నవరత్నాలు రాలవు కాని నవర
సాలో ఒకటయిన విషాదంమాత్రం మినుకుమినుకుమంటూ
ద్యోతక మవుతుంది.

ప్రస్తుతం నాలుగవ సంవత్సరం సాగుతోంది. గడిచి
పోయిన మూడు సంవత్సరాలూ ఒడుదుడుకులు లేకుండా
స్నేహితురాండ్ర సాంగత్యంతో హాయిగా గడిచిపోయాయి.
నేను, శైలు, రాధిక ఎక్కడా అలిసిపోకుండా ఈదుకొస్తున్నాం.
ప్రతి ఏడాదిలాగే ఈ సంవత్సరముకూడా మా హాస్టలు పిక్నిక్
వేర్పాటుయింది. అందరి అభిప్రాయాలు సేకరించి అరకులోయ
వెళ్ళటానికి నిశ్చయించారు. అరకులోయలోని ప్రశాంత

ప్రకృతిని, అందాన్ని నాన్నగారు చెప్పుంటే వినటమే తప్ప
చూడటం కుదరలేదు. అది ఇన్నాళ్ళకు ఫలిస్తున్నందుకు
చాలా ఉత్సాహంగా వుంది.

ముందుగానే మూడు ప్రయివేటు బస్సుల్ని ఏర్పాటు
చేసుకొన్నాం! రేపు పిక్నిక్ అనగా ముందురాత్రి వంట
సామాను, ఇతర అవసర వస్తువులు కొంతనుంది ముఖ్యుల్ని
బక బస్సులో పంపేశాం. మిగిలినవాళ్ళం రెండు బస్సుల్లో
తెల్ల వారు ఝామున బయలుదేరాం.

“నువ్వలాగే చూస్తూ కూర్చో! మే మందరం మళ్ళీ
రాత్రి బస్సు ఎక్కుతాం. అందరి కో కలిసి వై జాగు వచ్చేద్దవు
గాని;” అంటూ శైలజ గట్టిగా తట్టింది. అప్పుడు తెల్సింది
బస్సు గమ్యం చేరిందని! బస్సులో అందరూ దిగేశారు అప్పుడే.
నా మరపుకు నాకే సిగ్గునిపించింది. నవ్వుతూ శైలజతో బస్సు
దిగిపోయాను. ట్రావెలర్సు బంగళా మా బసగా ఇచ్చారు.
లోపలికి ప్రవేశించాను. లోపలంతా కోలహాలంగా వుంది.
మైకులో చెవులు హోరెత్తించేపాటలు, స్నేహితురాండ్ర
కోలాహలం, అంతా పెళ్ళిళ్లులావుంది. బంగళా పూర్తిగా
కలయతిరిగాను. బంగళా బాగా ఎత్తైన ప్రదేశంలో వుండటం
వలన, చుట్టూ ప్రక్కలవున్న స్థలాలన్నీ చాలాదూరం వరకూ
బాగానే కన్పిస్తున్నాయ్.

మంచు తెరలు చాలామట్టుకు విడిపోయినా ఎండ
మాత్రం రాలేదు.

బంగళాకు వేనుకవైపున వంటపనులు సాగుతున్నాయి.

“ఒక్క ఐదు నిమిషాలు రాజీ! టిఫిన్, కాఫీ సిద్దమై పోతుంది.” అంది కమల.

“ఓహో! ఇక్కడ తమరు ఆధ్వర్యం వహించారా? అయితే మేం మధ్యాహ్నం భోజనాలు చేసినట్టే!” అంటూ నవ్వాను.

కమలకూడా నాతో శృతికల్పింది, “చూద్దవుగాని మన మజా!” అంటూ.

“రాధిక వదీ?” ఆమె బంగళా లోపల ఎక్కడ కనిపించకపోవటంతో కమలను అడిగాను.

“ఇప్పుడే ఇలా ప్రక్కకు వెళ్ళింది తువ్వాయిపట్టుకొని. “పైప్” వద్దకు వెళ్ళిందేమో!” అంటూ కమల రాధిక వెళ్ళిన వైపు చూపించింది.

నేను మానంగా అటువైపు వెళ్ళాను.

కొంచెం దూరంలో వేపచెట్టు, ప్రక్కనే పెద్దబండ. బండనానుకొని నించొని దిగువకు చూస్తోంది రాధిక. అక్కడ నుంచి ఒకవైపున డి. బి. కె. రైల్వేవాళ్ళ ఆఫీసు బంగళాలు, గుడారాలు అంతా చిన్న పూరులా కనిపిస్తోంది. ఇంకొకవైపున మేం వచ్చినదారి; ప్రక్కనే చిన్నచిన్న పాకహోటళ్లు, కిళ్ళి పాపులు; కూరలబజారు “మాచ్ ఖండ్” పోయే బస్సు అవుపిస్తున్నాయ్.

ఎత్తైన ప్రదేశం అవటం మూలాన్న చలిగాలి బాగా
వీస్తోంది.

రివ్యస వీచేగాలి! ముంగురులు రేగి ముఖాన పడు
తున్నా లెఖచేయ్యకుండా మరో ప్రపంచంలో వున్నట్టు
మూనవదనంతో ఎటో చూస్తున్న రాధికను చూస్తూంటే
ఆదోలా ఆన్పించింది.

“ఏం రాధికా! ఇక్కడ నిలబడ్డావ్?” దగ్గరగా వెళ్తూ
ఆన్నాను.

“అబ్బే! ఏంలేదు!” అంటూ త త్తరపాటుతో నా వెపు
తిరిగింది.

ఆమె ముఖము అంతా పలిపోయి వుంది! కనుకొల
కుల్లో అస్పష్టంగా కెంపుల్లాంటి బిందువులు జీరాడుతున్నాయి
ఆమె ముఖంలోకి చూస్తుంటే ఆమె బాధపడుతోందని
తెలుసుకోటానికి ఎంత సేపోపట్టలేదు! నా అనుమానం గుర్తించింది
కాబోలు-తువ్వలుతో కళ్ళు బిత్తుకొని ముఖానికి నవ్వు
పూతిల్ని పూసుకొంది!

కాని ఆ నవ్వులో కళ ఎక్కడనుంచి తెచ్చుకోగలదు!

“రాధికా. ఏమిటి ఆలోచిస్తున్నావ్?” గోముగా
అడిగాను.

“ఏంలేదు! ‘న్నానం ఎక్కడ చేద్దామా!’ అని.అంటే”
అంది గాభరగా.

శి థి ల కి ల్పం

“ఎందుకు రాకా, అలా కంగారుపడతావ్? నువ్వు వదో బాధపడుతున్నావని నాకు తెలుసు! కాని దాన్ని నువ్వు పూతలో కప్పి ఎందుకు నన్ను మోసగిస్తావ్! నిన్నటినుంచీ ఇలా వున్నావేం? నాతో చెప్పకూడదూ! అంతకానిదాన్నయ్యానా నేను.”

“సారీ రాజీ! అంతమాటనకు! అనవసరంగా నీ మనసు నొప్పించాను! పద వెళ్ళి టిఫిన్ చేద్దాం!” అంటూ మాట మార్చి ముందుకు దారితీసింది. చేసేది లేక మానంగా ఆమెను అనుసరించాను.

కాలకృత్యాలు తీర్చుకొని టిఫిన్ ముగించాం.

బట్టలు మార్చుకుని బయటకు వెళ్ళటానికీ అందరూ సిద్ధమాతున్నారు. నలుగురైదుగు రొకగుంపుగా బయలు దేరుతున్నారు.

శైలజ హడావుడిగా సుగుణని, వ్లారెన్సుని వెంటబెట్టు కొని వచ్చింది.

“రాణిగారూ! మేం ముగ్గురం ‘ఆర్చెడాస్’ [ఫలపరి శోధక కేంద్రం]కి వెళ్తున్నాము. మీరుకూడా వస్తారా?” అంటూ ప్రశ్నార్థంగా నావైపు రాధకవైపు చూసింది.

“అబ్బో! అప్పుడే ఇక్కడ ఏ మేమిటున్నా యో కనిపెట్టే శావే! ‘కొలంబస్’, ‘మార్కోపోలో’, నీ దగ్గర ట్రయినింగు తీసుకొనివుంటారు ముందు జన్మలో” అన్నాను నవ్వుతూ.

“అరె! నువ్వుకూడా ఛలోక్తులు విసురుతున్నావే!”
 గలగలా నవ్వేసింది శైలజ.

“ఏం! రాధికా! వెళ్ళామా?” అన్నా రాధికవైపు
 చూస్తూ.

“నేను అప్పుడే చూశాను: మళ్ళీ ఎందుకులెద్దు అంత
 దూరం!”

అందరికీ ఆశ్చర్యం వేసింది!

“అప్పుడే ఎలా చూశావ్? ఇంతకు ముందెప్పుడయినా
 నువ్వు ఇక్కడకు వచ్చావా?” అన్నాను.

“ఊ! మెడిసన్ లో చేరేముందు రెండుసార్లు వచ్చాను”
 అంది నిర్లిప్తంగా.

“ఇంకా చెప్పవేం! మాకు మార్గదర్శకురాలివన్న
 మాట. రా!” అంటూ బలవంతం చేసింది శైలజ.

“సరే!” అంటూ మానంగా బయలుదేరింది రాధిక.
 ఎదుగుం కలిసి మెల్లిగా నడక పాఠ్రంభించాం.

బంగళానుండి రోడ్డును చేరుకున్నాం. అక్కడ కమలాపద్మ
 కొని ఒలుస్తూ మెల్లిగా నడక సాగించాం. పళ్ళు రాత్రి

మంచులో వుండటంవలన చల్లగా వున్నాయి. చలి ఇంకా
 లగ్నలేదు.

శైలజ కబుర్లతో దూరం తెలియకుండా నడుస్తున్నాం.
 రాధిక నిర్లిప్తతను చూస్తూంటే చాలా ఆశ్చర్యం

వేస్తోంది. తాను ఇక్కడకు వచ్చినట్లు మాటగా అయినా అస

లేదు. ఇదేస్థానంలో కైలజవుంటు అంతా కళ్ళకు కట్టినట్లు వరించి మేంచూసే అవసరం లేకుండా చేసింది! ఇద్దరికీ ఎంత తేడా!

“ఆర్చెడాస్” చేరుకున్నాం. అప్పటికే మా పిక్నిక్ ట్రూపులో కొంతమంది తోటలో తిరుగుతున్నారు. ఇద్దరు లంబాడి వనితలు కలుపుమొక్కలు తీసి బాగుచేస్తున్నారు. మా రాకను వింతగా గమనిస్తూ ఏదో మాట్లాడుకుంటూ నాళ్ళలో వాళ్ళు ముసిముసిగా నవ్వుకొంటున్నారు.

లోపలకు వెళ్ళి ఇష్టమొచ్చినట్లు తిరిగాం. అక్కడ మొక్కల్ని చూస్తూంటే ఇన్ని రకరకాలని మళ్ళీ జన్మలో చూడగలమా? అనిపించింది. ప్రభుత్వం ఇక్కడ తీసుకుంటున్న శ్రద్ధ ఎంతైనా అభినందనీయం! ఒకవైపు బత్తాయి, వరింజ, నిమ్మచెట్లు; ఇంకొకవైపు లవంగచెట్లు; మరొకమూల బనానా చెట్లక్రింద ముచ్చటగా పెరుగుతున్న కాఫీ మొక్కలు ఎంతో అందంగా ఉన్నాయి. అక్కడ పెరిగిన గులాబీలు ముద్దుగా, ఆరోగ్యంగా అరచేతి పరిమాణంలో సొంపుగా వున్నాయి.

“చూశావా కైలజా! ప్రకృతిలో పెరిగిన యీ గులా బీలు ఎంత బాగున్నాయో! మన ఇళ్ళల్లో పూసినవి ఇందులో సగంకూడా వుండవు” అన్నా.

ముద్దుగావున్న తెల్లగులాబీ వెన్నలాటి మంచుతో వింతగా ప్రకాశిస్తోంది.

“ఇంకేం! ప్రకృతి పరీక్షకూడా నన్నమాట!” శైలజ ఎగతాళి చేసింది.

తలొక పువ్వు కోసి పట్టుకొని బయటదేరాం.

అర్చెడాన్ అంతా తిరిగి బయటకు వచ్చాం.

“అలా ముందుకువెళ్దాం రండి!” అంది రాధిక.

“నాకు కొంచెం పనివుంది. కమల నాకోసం చూస్తూ వుంటుంది. మీరువెళ్ళండి” అంది శైలజ. సుగుణ, ప్లారెన్సు కూడా శైలజతో వెళ్ళిపోతామన్నారు.

నేనూ రాధికా ముందుకు బయల్దేరాం.

వెళ్ళటానికి వెనక్కు తిరుగుతూ అంది శైలజ “ఇద్దరూ ప్రకృతి ఆరాధకులే! సాయంత్రానికే వచ్చేయండి వల్ల మర్చిపోక.”

సవ్వుకుంటూ సాగిపోయాం.

నాకు ఇప్పుడు అవకాశం లభించినట్లయింది.

“ఏం రాధికా అదోలా ఉన్నావ్?” అన్నాను పాత ప్రసక్తినితెస్తూ.

రాధిక ఇటూ అటూ చూస్తూ ఏదో వెతుకుతున్నట్లు నడుస్తోంది.

“రాజీ! ఈ ప్రదేశం పాత జ్ఞాపకాల్ని తవ్విపోస్తోంది! అందరికీ సంతోషాన్ని, శాంతిని కల్పించే యీ ప్రకృతి, యీ అరకులోయ నా పాలిట నరకమైంది! ఎంత మర్చిపోదామనుకున్నా మరువకండా చేసింది.”

నాకు ఆశ్చర్యం, ఆత్యతా కలిగినమాట వాస వం.
 ఏమిటో ఆ జ్ఞాపకాలు ! రాధిక ఎంతో నిండుగా
 ఉంటుంది.

“ఇక్కడ కూర్చుందామా?” అంది రాధిక.

సర్వేచెట్టు మొదట్లో కూర్చున్నాం.

“రాజీ నా కథంతా వింటావా? కొంపతీసి ఏ ప్రతికీ
 వ్రాసి పంపకుసుమీ!” అంది నవ్వుతూ రాధిక.

ఆ నవ్వులో జీవంలేదు! ఆ పెదాల్లో శిథిలమైన భావా
 లేవో గోచరించాయ్. రాధిక ప్రారంభించింది.

* * * *

“రాజీ! నేను చిన్నతనంలో కష్టాలు, బాధలు, అశాంతి
 మొదలైన పదాలకు అర్థంకూడా తెలియకుండా పెరిగాను.
 “పెరిగాను” అనేకంటే అమ్మ, నాన్న నన్ను అలా పెంచా
 రంటే బాగుంటుంది. నాన్నగారు వ్యాపారంలో లక్షలు ఆర్జిం
 చారు! నే నొక్కగానొక్క కూతుర్ని! ఇంట్లో ఏపని జరిగినా
 నా ఇష్టంకోసం, నా సుఖంకోసమే! అలా గడిచిపోయింది
 నా చిన్నతనం. కల్మషం, కుతంత్రం తెలియని రోజులు—
 కలగామాత్రం మిగిలిపోయాయి.

నాకు బాగా జ్ఞాపకం రాకముందే మా కుటుంబం
 ఏలూరులో స్థిరపడిపోయింది. నన్ను చిన్నతనంలో స్కూలుకు
 పంపకుండా “టీచర్ని” రప్పించి ఇంటివద్దనే చదువు చెప్పిం
 చారు. నా “మెట్రిక్” వరకూ విద్యావిధానం అలాగే గడిచి

శ ధి ల శీ ల్పం

పోయింది. మెట్రిక్ ప్యాసయి అమ్మ వద్దంటున్నా వినకుండా
కాలేజీలో చేర్పించారు నాన్న. అమ్మకు ఈ చదువులు, కాలే
జీలు అంటే సుతరామూ ఇష్టంలేదు. ఏదో వాడయిపోతానని
భయం. ఇంటరు మొదటి సంవత్సరం హాయిగా గడిచి
పోయింది. శైలవలు ఇచ్చేశారు, ఎండలు చాలా తీవ్రంగా
వున్నాయి. అందువలన కొన్నాళ్ళు అంకులోయ మొదలైన
ప్రాంతాలన్నీ తిరిగివద్దామని నాన్నగారు "టూరు" ఏర్పాటు
చేశారు. ఈ ఏర్పాటు నాకుకూడా చాలా ఉత్సాహాన్ని,
ఆనందాన్ని కల్పించింది. కారులో మేముగూరం ఒక వంట
వాడితో సహా బయలుదేరాం.

అదే, ఇల్లువదలి మొదటిసారిగా పై ప్రదేశాలు చూడ
టం. నాకు అంతా వింతగా, ఆనందంగా వుంది. ఈ ప్రకృతి
చూశాక అసలు ఏలూరు పోదామని అనిపించలేదు. మొదట
మూడురోజులు విశాఖపట్నంలో గడిపి ఇక్కడకు చేరుకు
న్నాం. అప్పటికే ఇంకా ఇంతమంచి రోడ్లు బంగళాలు,
ఇవేమీ లేవు. అంతంత మాత్రంగా రోడ్లంటూ ఒకటి
వుండేది. ఈ ఫల పరిశోధన కేంద్రం. పట్టు పరిశోధిత కేంద్రం
ఇవేమీ లేవు. ఒకటి రెండు హోటళ్ళు మాత్రం వుండేవి.
జనభాలో చాలాభాగం లంబాడీలే! చాలా తక్కువమంది
తెలుగువాళ్లుండేవారు. ఇక్కడ చూడటానికి ప్రత్యేకంగా ఏమీ
లేకపోయినా ప్రకృతితో కాలం గడిచిపోయేది. వచ్చిన

మొదటి వారంలో మాచ్ ఖండ్ మొదలైన ప్రాంతాలు కూడా తిరిగి మిగిలిన రోజులు ఇక్కడే గడపటానికి నిశ్చయించుకొన్నాం.

ఇక్కడకు వచ్చిన పదవరోజున అనుకుంటూ, సాయంత్రం ఏమీ తోచక "బుచ్చిబాబు" కథల పుస్తకం పట్టుకొని బయలుదేరాను. రోడ్ల ప్రక్కనవుండే చెట్లను చూస్తూ, పిట్టలు చేసే గానం వింటూ ప్రకృతిలో మైమరచి కొంతదూరం వెళ్ళాను. భానుడు తన విధిని స్మరించి పశ్చిమాది చేరుకుంటున్నాను. కొంచెం దూరంలో ఒక చిన్న యేరు కనిపించింది. ఒడ్డునే తెల్లటి ఫంట్లాం చొక్కా ధరించిన ఒక యువకుడు కూర్చొని ఏదో చేస్తున్నాడు. అతన్ని చూస్తే ఎందుకో నాకు ఆశ్చర్యం కలిగింది. ధైర్యంచేసి దగ్గరగా వెళ్ళాను. వెనుకనించి చూస్తే అతను చేస్తున్న పని అర్థమయింది. ప్రక్కనే రంగుల పెట్టె రెండు కుంచెలు పడివున్నాయి. తను గీసిన చిత్రంలోకి తడేకంగా చూస్తున్నాడు. ఆతని పరిస్థితి చూస్తే ఈ ప్రపంచంలో సంబంధం లేనివాడిలాగా అనిపించింది నాకు. ఎదురుగా గల గల పారుతున్న సెలయేరు; దూరాన పశ్చిమ కొండల్లో ఇంకిపోతున్న సూర్యభగవానుడు అతను గీసిన చిత్రంలో ప్రతిబింబిస్తున్నారా? ఆ చిత్రం చూస్తే "ఎంతబాగా గీశాడు!" అనిపించింది.

ఏమీ చెయ్యాలో తోచక నా సమీపాన్ని చూచిస్తూ పొడిగా దగ్గాను! అతను వెనుతిరిగి నన్ను చూసి గభరా

పడుతూ లేచి దూరంగా నించున్నాడు. అతని గాభరా చూస్తూంటే నాకు సిగ్గేసింది. నాకేసి అదోలా చూస్తూ "మీరు..." అన్నాడు సందేహిస్తూ.

"సారీ! మీ ఏకాంతాన్ని పాడుచేసినట్లున్నా! క్షమించండి. మీరు గీస్తున్న చిత్రం చాలా అద్భుతంగా వుంది. మీ పేరు?" చొరవచేసి మాట్లాడాను. ఎందుకో అతన్ని చూశాక మాట్లాడటానికి భయంపోయింది.

"నాపేరు శేఖరం! ఇక్కడే పోస్టాఫీసులోపని. అలా కూర్చోండి," అతడు చేసే మర్యాదలు చూస్తే నవ్వాచ్చింది.

కొంచెం దూరంలో కూర్చుంటూ అన్నాను. "ఓ! అప్పుడప్పుడు పత్రికల్లో "శేఖర్" అని పడుతూవుంటాయి; ఆ చిత్రాలు మీవేనా?"

"ఔనండీ!" అన్నాడు తలవంచుకొని.

"అతని అవస్థ చూస్తే జాలేసింది. కూర్చోండి! మీరు అలా నిల్చుండి పోయారే."

"ఆ! ఫర్వాలేదులెండి"

"అయితే నేనూ లేచి నిల్చుంటా"

"అరే! భలేవారు మీరు. నేను కూర్చుంటానులెండి"

అంటూ కొంచెం దూరంలో కూలబడ్డాడు.

"మీ చిత్రానికి మొన్న ప్రేజుకూడా వచ్చినట్లుంది!"

అన్నా సాలోచనగా చూస్తూ.

"ఆ! ఏదో... లెండి!" సణిగాడు.

శి థి ల శి ల్ప రి

“మిమ్మల్ని కలుసుకొన్నందుకు చాలా సంతోషంగా వుంది” అన్నాను.

“ఇంతకీ మీరు నాగురించి మాట్లాడమేగాని మీ గురించి చెప్పలేదు, అన్నాడు నవ్వుతూ. నేను సిగ్గుపడుతూ నాగురించి పరిచయం చేసుకున్నాను.

అలా అయ్యింది శేఖర్ తో నా మొదటి పరిచయం! అతని చిత్రాలంటే అతన్ని చూడకముందునుంచీ కూడా చాలా ఇష్టంగా వుండేవి. అతనితో పరిచయం లభించాక వాటిపై నా గౌరవం పెరిగింది.

అమాయకంగా వుండే అతని ముఖం, చిన్ననోడు, మిలమిల మెరిసిపోయే కళ్ళు, ఒక్క ముక్కలో చెప్పాలంటే శేఖర్ చాలా అందగాడు. మంచితనానికి మారుపేరు అన్నట్లుగా వుండేవాడు. మధ్యతరగతి కుటుంబీకుడు. సంస్కరణగల వ్యక్తి. నేను అక్కడవున్న మిగతా ఇరవై రోజులూ అతని సాంగత్యంలో ఇరవై క్షణాలూ గడిచిపోయాయి. అతని మాటల్లో మృదుత్వం, చూపుల్లో లాలిత్వం నన్ను గిలిగింతలు పెట్టాయి. ఆ కొన్ని రోజుల సాంగత్యంలోనూ అతనికే పూర్తిగా వివశనయి పోయాను! మా ఇద్దరి మధ్యా మధుర భావాలు దోబూచులాడాయి. అతనికి అంతులేని ఆశలు కల్పించాను! అక్కడ నుంచి శేఖరాన్ని విడిచి రావటానికి నిర్వచించలేని బాధకల్పింది. అతడుకూడా మనస్సులో బాధ సంతటిని దాచుకొని తేని నవ్వుతో వీడ్కోలిచ్చాడు.

ఏలూరు చేరుకున్నాం; మళ్ళీ అంతా మామూలే...
కాలేజీలు, గొడవలు ఇత్యాదులు. ఏలూరు వచ్చిన వారం
రోజులవరకూ మనసు అదోలా ఉంది. అనుక్షణం శేఖరం
గుర్తుకు వచ్చేవాడే. అతన్ని మరిచి చదువుమీద ధ్యాస
మళ్ళిద్దామన్న అది కష్టసాధ్యమే అయింది.

శేఖర్ అప్పుడప్పుడు ఉత్తరాలు వ్రాసేవాడు. వాటికి
మాత్రం నిర్లక్ష్యం చెయ్యకుండా జవాబులు వ్రాసేదాన్ని.
అతని వ్రాతల్లో అమృతాన్ని చిలికించేవాడు. నా ఉత్తరాన్ని
చూసి ఏమనుకుంటాడో అనుకొని సిగుపడేదాన్ని.

ఇంటరు పూర్తయింది. సెలవల్లో నా జీవితంలో పెద్ద
“మలుపు” జరిగింది. అదే నావివాహం. శేఖరాన్ని వివాహం
చేసుకుంటానని నాన్నతో చెప్తామనుకున్నా కాని ధైర్యం
చాలలేదు. అటు నామీదనే ఆశలన్నీ నిలుపుకున్న బావని
కాదనలేకపోయాను. మానసిక సంఘర్షణని ఎదుర్కోలేక
పోయాను. నా పిరికితనమే నన్ను సరిగా బ్రతకనివ్వకుండా,
నాకు శాంతి, సుఖాలు లేకుండా చేసింది. నా పెళ్ళి శుభ లేఖ
శేఖరానికికూడా పంపించాను. దాని పరిణామాన్ని ఊహించ
లేకపోయాను. అతని వద్దనుండి ఉత్తరాలు రావటం ఆగిపో
యాయి. అదీ ఒకవిధంగా మంచిదే అనుకున్నా. మనసు
రాయి చేసుకొని కాలం గడపటం పారంబించాను.

వివాహమయ్యాక పదినెలలు దొర్లి పోయాయి. కాల
క్రమేణా ఆయన ప్రేమలో శేఖర్ ని మరిచిపోయాను. ఆయ

శి ధి ల శి ల్పం

నకు నేనంటే ప్రాణం. ఆ పదినెలలు మాదాంత్యం సుఖంగా సాగిపోయింది. కాని నేను ఆవిధంగా సుఖపడటం విధి చూడలేక కళ్ళల్లో నిప్పులు పోసుకొంది. నేను శేఖరానికి చేసిన అన్యాయానికి శిక్షను పొందాను. జీవితంలో మళ్ళీ కోలుకోలేని అఘాతం తగిలింది. ట్రాంబేలో ఉంటున్న ఆయన బస్సు యాక్సిడెంటులో మరణించారు. నా కుంకుమ చెరిగిపోయింది. శేఖర్ కి చేసిన అన్యాయం, ఆయన మరణం నన్ను దహించి వేశాయి. ప్రకృతి ఎదురు తిరిగి వెళ్ళిరించింది. అంతే జీవితం అంధకారమైపోయింది. నాన్న, అమ్మ పిచ్చైత్తేటలైపోయారు. ఇంటిదగ్గరే రెండేళ్లు నిర్లిప్తంగా గడిపేశాను. కాని ఆ జీవితాన్ని కూడా సర్దుకుపోవటం చాలా కష్టమయిపోయింది. ఖాళీగా ఉంటే ఏవో జ్ఞాపకాలు మనసును కలచి బాధను త్రవ్విపోసేవి.

అందువలననే నాన్నగారి మాట తీసెయ్యలేక "మెడిసన్"లో చేరాను. ఈ నాలుగేళ్ళు యాంత్రికంగా గడిచిపోయాయి. మనసు దిటవుచేసుకొని చదువుతున్నా, ఒక్కొక్క క్షణంలో ఏదైనా అఘాయిత్యానికి తలపెడతాను. కాని నేను అలాటిపని చేస్తే నాన్న, అమ్మ ఎంత నరకబాధకు గురువుతారో తల్చుకుంటే భయం వేస్తుంది. తెలియని ధైర్యంతో, విశ్వాసంతో కాలంగడపుతున్నా. కాని ఇప్పటికీ నా మనసు లోని చింత ఒక్కటే! నా జీవితం ఎలాగా ఎడారి అయిపోయింది. కాని ఏ పాపం తెలియని అమాయకుణ్ణి, ఒక మంచి

వాణ్ణి బాధకు గురిచేశాను. శేఖరం నామీద ఎన్నో ఆశలు పెంచుకొని మనసు పాడుచేసుకున్నాడు.

నేను "మెడిసన్"లో చేరేముందు మళ్ళీ మామయ్యతో ఒకసారి ఇక్కడకు రావటం తటస్థించింది. అప్పుడు శేఖరం గురించి ఆరాతియ్యకుండా ఉండలేకపోయాను. అతడు కనబడితే నా హృదయ మాలిన్యాన్ని కడుగుకొని క్షమాపణ చెప్పుకోవాలని ప్రయత్నించాను. ఎలాగో అతి కష్టమీద శేఖరాన్ని చూశాను. కాని అతడు నన్ను గుర్తుపట్టగలస్థితిని ఏనాడో కోల్పోయాడు. మతి భ్రమించి పిచ్చివాడై తిరుగుతున్నాడు. నన్ను చూసి వెర్రిగానవ్వి ముందుకు సాగిపోయాడు. ఆ నవ్వులో అగ్నిపర్వతాలున్నాయి - మంచుశిఖరాలున్నాయి - నామీద పెంచుకొన్న కోపం, జగుప్స, అసహ్యం ఉన్నాయి! "నన్ను ఏంచేద్దామని మళ్ళీ ఇక్కడకు వచ్చావ్?" అన్నట్లుంది ఆ నవ్వు. అతని పరిస్థితిచూస్తే నామీద నాకే అసహ్యం వేసింది. అతడు అలా అధోగతి పొందటానికి కారణం నేను. ఆ పాపిని నేను. పాపానికి నిష్కృతి లేదు. ఇలా కుళ్ళి కుళ్ళి చావాలిందే. ఇదే నాకు సరియైన శిక్ష.

* * *

రాధిక కథ ముగించింది. ఆమె కన్నీటి ఆనకట్ట తెగిపోయింది. దుఃఖం ముంచుకొచ్చింది. ఒడిలో తలదాచుకొని భోరున ఏడ్చింది. ఆమెలో రగుల్కొనే దావాగ్నిని ఆ కన్నీరేమాత్రం ఆర్పలేదు!

శి ధి ల శి ల్ప ం

ఆమె జీవితంలో ఎన్ని అనుభవాలు చూసింది! ఆమె నిర్లిప్తతకు, నిరాడంబరత్వానికి ఇవే కారణాలన్నమాట!

ఆ పరిస్థితిలో ఆమెనెలా ఓదార్చాలో, ఏం మాట్లాడాలో నకు అర్థంకాలేదు.

“రాధికా! అనవసరంగా నీ గతాన్ని తవ్వి నీకు బాధ కల్పించాను. నన్నుక్షమించు. నువ్వు జీవితంలో ఎన్నిదెబ్బలు తిన్నావో, మొదట్లోనిన్ను సరిగా అర్థంచేసుకోలేకపోయాను. నీ ధైర్యానికి అభినందించకుండా ఉండలేకపోతున్నా. కాని ఒక్కమాట రాధికా! నువ్వు ఆత్మహత్యాప్రయత్నం మాత్రం ఎప్పుడూ తలపెట్టకు. నీమీద ఆశలు పెట్టుకొన్నవాళ్ళందరూ ఏమైపోవాలి? నామాటమీదేమాత్రం విలువున్నా అదిమాత్రం కలలోనైనా తలవకు.

దీర్ఘంగా నిట్టూర్చాను.

గుబురుగా ఎండవస్తోంది. టైము పదకొండన్నర కావొస్తోంది.

ఇద్దరం లేచి బయలుదేరాం. నడుస్తున్నా, నా మనసు రాధికగురించే ఆలోచిస్తోంది. ఆమె కథ విన్నతరువాత కడుపులో ఎవరో కలికినట్టేంది. రాధిక దేవతలాటి మనిషి ఈమె కేనా యీ కష్టాలన్నీ! భగవంతుడు ఎందుకు ఇంత నిర్దాక్షిణ్యంగా ప్రవరిస్తాడు? అందాన్నంతటిసీ తనలో ఇముడ్చుకొని లోకాన్నంతటికీ అనందాన్నిచ్చే ఈ అరకులోయ... ఈ ప్రకృతి

అందరూ రాధిక బాధకు కారణమైంది. ఆలోచనలతో బంగళా చేరుకున్నాం.

బంగళా ప్రక్కనేవున్న నూతిదగర అందరూ గుమికూడి వున్నాము. నా మనసు ఏదో కీడుని శంకించింది. ఆ గుంపులోంచి శైలజ బయటకు వస్తూ అంది. "సాపం, ఏవరో పిచ్చివాడు! ఇందాకటివరకూ ఇక్కడే తిరిగాడు. ఉన్నట్టుండి నూతిలో దూకేశాడు. మన వంటవాడు వెంటనే నూతిలోకి దిగాడు. కాని లాభం లేకపోయింది."

రాధిక కంగారుగా తేరుకుంటూ ముందుకుపోయింది. అంతే; ఆ దృశ్యాన్ని చూసి స్పృహతప్పి పడపోయింది. త్వరితంగా బంగళాలోకి తీసుకొని వెళ్ళి సపర్యలు చేశాం. తెలివిరాలేదు. అక్కడ ఏవరో డాక్టరు ఉన్నారని తెలిసి వెంటనే పిలిపించాం. ఆయన వచ్చి ఇంజక్షన్ ఇచ్చాడు. సాయంత్రం తెలివి వచ్చింది. అప్పటివరకూ భయపడ్డ నాకు ఆమె కళ్ళువిప్పడంతో ధైర్యమొచ్చింది. తలదగ్గర నుంచొని అడిగాను; "ఎలావుంది రాధికా?" అని:

కాని జవాబు చెప్పలేదు. వెరివెరిగా చూస్తోంది. ఏమీ మాట్లాడింది.

నాకు ఏమీ అర్థంకావటంలేదు. మళ్ళీ డాక్టరువచ్చి పరీక్షించాడు.

"డాక్టర్! ఏమిటిదంతా?" అన్నాను.

“వేరీసారీ! మెంటల్ గా మాక్ తగిలింది. మతి కోల్పోయింది.”

నే తిమిద పిడుగు పడ్డట్లయింది. రాధికకు మతి భ్రమించింది... రాధిక... పిచ్చిది... ఇక ఆలోచించలేక పోయాను!

శేఖరం ఈ లోకం వదలిపోతూ రాధికకు శిక్ష విధించి పోయాడు.

★ ★ ★